

نیو کراچی سیکٹر کے کارکن آصف رحمن کی شہادت پر الطاف حسین کا اظہارِ افسوس

لندن:۔۔۔۔۔22 فروری، 2011ء

متحدہ قومی موومنٹ کے قائد جناب الطاف حسین نے نیو کراچی سیکٹر یونٹ A-140 کے کارکن آصف رحمن کی شہادت پر دلی افسوس و تعزیت کا اظہار کیا ہے۔ اپنے ایک تعزیتی بیان میں جناب الطاف حسین نے شہید کے تمام اہلخانہ سے دلی تعزیت و ہمدردی کا اظہار کرتے ہوئے انہیں صبر کی تلقین کی اور کہا کہ اس افسوسناک واقعہ میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ شہید کو اپنی جوار رحمت میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

آصف رحمن کی شہادت شہر کا امن تباہ کرنے کی سازش ہے، رابطہ کمیٹی

واقعہ میں ملوث قاتلوں کو فی الفور گرفتار کر کے قانون کے مطابق سزا دی جائے

کراچی:۔۔۔۔۔22 فروری، 2011ء

ایم کیو ایم نیو کراچی سیکٹر یونٹ A-140 کے کارکن آصف رحمن کو نامعلوم دہشت گردوں نے اندھا دھند فائرنگ کر کے شہید کر دیا۔ تفصیلات کے مطابق آصف رحمن اپنے گھر کا سودا لینے رہائش گاہ کے قریب واقع مارکیٹ میں گئے تھے جہاں انہیں پہلے سے گھات لگائے موٹر سائیکل پر سوار نامعلوم دہشت گردوں نے فائرنگ کر دی جس کے نتیجے میں وہ شدید زخمی ہو گئے جنہیں فوری طور پر طبی امداد کیلئے مقامی اسپتال لیا جائے گیا جہاں وہ زخموں کی تاب نہ لاتے ہوئے وہ شہید ہو گئے۔ شہید کی عمر 32 سال تھی اور وہ شادی شدہ تھے ان کے سوگواران میں بیوہ، ایک بیٹا، پانچ بھائی، تین بہنیں، والدہ شامل ہیں۔ ایم کیو ایم کی رابطہ کمیٹی نے آصف رحمن کی شہادت پر شدید الفاظ میں مذمت کا اظہار کرتے ہوئے واقعہ کو کھلی دہشت گردی قرار دیا ہے۔ اپنے بیان میں رابطہ کمیٹی نے کہا ہے کہ آصف رحمن کی شہادت شہر کا امن تباہ کرنے کی سازش ہے جبکہ اس سے قبل بھی گزشتہ سال سے لیکر اب تک ایم کیو ایم کے بے گناہ کارکنان کو چن چن کر ٹارگٹ کنگ کا نشانہ بنایا جا چکا ہے اور دہشت گرد عناصر نے اپنی مذموم مقاصد کو حاصل کرنے کیلئے ایک بار پھر دہشت گردی کی کاروائیوں کا سلسلہ شروع کر دیا ہے۔ جس کی جتنی مذمت کی جائے کم ہے۔ رابطہ کمیٹی نے گورنر سندھ ڈاکٹر عشرت العباد، وزیر اعلیٰ سندھ سید قائم علی شاہ، اور صوبائی وزیر داخلہ ڈاکٹر مرزا سے مطالبہ کیا ہے کہ آصف رحمن کے قاتلوں کو فی الفور گرفتار کر کے انہیں قانون کے مطابق سزا دی جائے۔ انہوں نے شہید کے سوگواران کو جتنی دے دلی تعزیت و ہمدردی کا اظہار کرتے ہوئے شہید کی مغفرت اور سوگواران کے لئے صبر جمیل کی دعا بھی کی۔

ایم کیو ایم ملک کو درپیش سنگین مالی بد حالی سے نجات دلانا چاہتی ہے، ڈاکٹر فاروق ستار

سابق پاکستانی ٹیسٹ کرکٹر سرفراز نواز کی ایم کیو ایم پر پنجاب زونل آفس میں آمد کے موقع پر منعقدہ استقبالیہ سے خطاب

راولپنڈی:۔۔۔۔۔22 فروری 2011ء

متحدہ قومی موومنٹ کے ڈپٹی کنوینر ڈاکٹر فاروق ستار نے کہا ہے کہ ایم کیو ایم کی توجہ کا مرکز وزارتوں کا حصول نہیں بلکہ ملک کو درپیش سنگین مالی بد حالی سے نجات دلانا ہے کیونکہ اگر ملک کو معاشی بد حالی سے بچانے کیلئے اقدامات نہ ہوئے تو خدا نخواستہ ملک کیلئے انتہائی سنگین صورتحال ہو سکتی ہے۔ ایم کیو ایم ملک میں بیلٹ کے ذریعے پرامن انقلاب کی کوشش کر رہی ہے لیکن اگر غریبوں اور 98 فیصد کمزور طبقات کے انقلاب کا راستہ روکا گیا اور ہاریوں، کاشتکاروں اور غریبوں کے خلاف انتقامی کاروائیاں کیں گئیں تو پھر پاکستان کی سڑکیں مصر اور تیونس کی سڑکیں بن جائیں گی۔ وہ عالمی شہرت یافتہ سابق پاکستانی ٹیسٹ کرکٹر سرفراز نواز کی ایم کیو ایم میں شمولیت کے بعد پر پنجاب زونل آفس میں آمد کے موقع پر منعقدہ استقبالیہ سے خطاب کر رہے تھے۔ اس موقع پر راولپنڈی زون کے انچارج زاہد ملک، کیپٹن (ر) رحیم شاہ گل اخلاق حسین ایڈووکیٹ، ڈاکٹر فقار راجپوت، متین خان، کرنل (ر) انور فریدی سمیت سینکڑوں کارکنان اور ہمدرد بھی موجود تھے۔ اس موقع پر عالمی شہرت یافتہ اور سابق پاکستانی ٹیسٹ کرکٹر سرفراز نواز اور متحدہ قومی موومنٹ کے ڈپٹی کنوینر ڈاکٹر فاروق ستار کا ایم کیو ایم راولپنڈی زون کے ذمہ داران و کارکنان نے پھولوں کی پیتیاں نچھاور کرتے ہوئے والہانہ استقبال کیا گیا

طالب علم الطاف حسین کی قیادت عوامی انقلاب میں فعال کردار ادا کریں، حیدر عباس رضوی
 الطاف حسین نے ہی ملک کے حالات کو دیکھتے ہوئے جس انقلاب کی بات ہے اس کی سمت صحیح ہے، عوام کو اسی طرف آنا چاہئے
 کونسل آف پروفیشنلز (COP) کے زیر اہتمام ڈیفنس میں مختلف شعبوں کے ماہر نوجوانوں اور طالب علموں کے اجلاس سے خطاب
 کراچی۔۔۔22، فروری 2011ء

کونسل آف پروفیشنلز (COP) کے زیر اہتمام ڈیفنس میں مختلف شعبہ ہائے زندگی سے تعلق رکھنے والے ماہر نوجوانوں، خواتین اور طالب علموں کا اجلاس گزشتہ روز منعقد ہوا
 جس سے حق پرست رکن قومی اسمبلی حیدر عباس رضوی نے خطاب کیا۔ اجلاس میں کونسل آف پروفیشنلز (COP) کے انچارج علی راشد اور جوائنٹ انچارج و دیگر اراکین موجود تھے
 ۔ اجلاس سے خطاب کرتے ہوئے حق پرست رکن قومی اسمبلی حیدر عباس رضوی نے کہا کہ نوجوان طبقہ خصوصاً مختلف شعبوں میں مہارت رکھنے والے نئی نسل اور طالب علم قائد تحریک
 جناب الطاف حسین کی قیادت میں آنے والے غریب و متوسط طبقے کے انقلاب میں فعال کا کردار ادا کریں، ایم کیو ایم ملک میں جاگیرداروں، وڈیروں، سرداروں اور سرمایہ
 داروں پر مشتمل دو فیصد مراعات یافتہ طبقے کی حکمرانی کے خاتمے اور ملک میں حکمرانی کا حق غریب و متوسط طبقے کے پڑھے لکھے، بلاصلاحیت، ہنرمند اور میرٹ پر پورا اترنے والے
 افراد کے ہاتھوں میں دینا چاہتی ہے۔ انہوں نے کہا کہ ایم کیو ایم حق پرستی کی ایک تحریک ہے اور اس کے سیاست میں آنے کا مقصد ذاتی مفادات کا حصول ہرگز نہیں ہے بلکہ ایم
 کیو ایم سیاست برائے خدمت کے فلسفے پر عمل پیرا ہے۔ انہوں نے کہا کہ ملک میں مہنگائی، غربت، بے روزگاری، ظلم و زیادتی اور نا انصافی کے واقعات اور مسائل ایسے مسائل کو جنم
 دے چکے ہیں جن سے نجات کیلئے ملک میں غریب و متوسط طبقہ کا پر امن انقلاب ناگزیر ہو چکا ہے۔ انہوں نے کہا کہ ملک میں انقلاب کے نعرے ان جماعتوں کی جانب سے بھی
 بلند کئے جا رہے ہیں جو خود انقلاب دشمن ہیں اور ملک بھر کے عوام انقلاب کی صحیح سمت کا تعین ملک کی سیاسی و مذہبی جماعتوں کے ماضی و حال کو اچھی طرح دیکھ بھال اور جانچ
 کر کریں کیونکہ ایسے ممالک جب وہ انقلاب کے دہانے پر ہوتے ہیں تو ایسے میں انقلاب دشمن قوتیں عوام کو دھوکا دینے کیلئے سرگرم ہو جایا کرتی ہیں اور ان کی کوشش یہی ہوتی ہے کہ
 وہ عوامی رائے عامہ کا رخ انقلاب کی صحیح سمت متعین کرنے والے سے موڑ دیں۔ انہوں نے کہا کہ ملک میں قائد تحریک جناب الطاف حسین نے جس انقلاب کی بات کی ہے وہ ملکی
 دولت لوٹنے والوں کرپشن، چوروں، لیٹروں، ڈاکوؤں اور غریب عوام کو ظلم و زیادتی کا نشانہ بنانے والوں کے خلاف آئے گا۔ انہوں نے کہا کہ ایم کیو ایم خلاف ماضی میں منفی اور
 جھوٹے پروپیگنڈے کر کے ملک بھر کے عوام کو بدظن کیا گیا لیکن قائد تحریک جناب الطاف حسین کی قیادت میں اب ایم کیو ایم ملک بھر میں غریب و متوسط طبقے کے عوام کی ترجمان
 بن چکی ہے اور اس پر تمام قومیتوں اور مذہبی اقلیتوں کا اعتماد یہ ثابت کرتا ہے کہ قائد تحریک جناب الطاف حسین نے ہی ملک کے حالات کو دیکھتے ہوئے جس انقلاب کی بات ہے
 اس کی سمت صحیح ہے اور ملک بھر کے عوام بالخصوص نوجوان طبقہ کو اسی سمت آنا چاہئے اور ایم کیو ایم کا بھرپور ساتھ دینا چاہئے۔

ایم کیو ایم لیبر ڈویژن کے 24 ویں تاسیس کا اجتماع 28 فروری منگل کو لال قلعہ گراؤنڈ عزیز آباد میں منعقد ہوگا

اجتماع سے قائد تحریک جناب الطاف حسین ٹیلی فونک خطاب کریں گے

لیبر ڈویژن نے یادگار شہدائے حق پر حاضری دیکر یوم تاسیس کے اجتماع کی تیاریوں کا آغاز کر دیا

کراچی۔۔۔22، فروری 2011ء

متحدہ قومی موومنٹ لیبر ڈویژن کے 24 ویں یوم تاسیس کا اجتماع مورخہ 28 فروری 2011 بروز منگل کو لال قلعہ گراؤنڈ عزیز آباد میں منعقد ہوگا جس سے متحدہ قومی موومنٹ کے
 قائد جناب الطاف حسین ٹیلی فونک خطاب کریں گے۔ لیبر ڈویژن کے یوم تاسیس کے موقع پر منعقدہ اجتماع میں سرکاری، نیم سرکاری اداروں کے محنت کش اور مزدور یونینوں کے
 عہدیداران شرکت کریں گے۔ ایم کیو ایم لیبر ڈویژن کے انچارج و اراکین نے گزشتہ روز جناح گراؤنڈ عزیز آباد میں ایم کیو ایم کے شہداء کی یاد میں تعمیر کی گئی ”یادگار شہدائے حق“
 پر حاضری دیکر لیبر ڈویژن کے 24 ویں یوم تاسیس کی تیاریوں کا آغاز کیا۔ اس موقع پر لیبر ڈویژن کے ذیلی یونٹس کے ذمہ داران و کارکنان بھی ان کے ہمراہ تھے۔ انہوں نے
 یادگار شہدائے حق پر شہداء کو خراج عقیدت پیش کیا اور شہداء کے بلند درجات کیلئے دعا بھی کی۔ اس موقع پر لیبر ڈویژن کے انچارج و اراکین اور ذیلی یونٹس کے عہدیداران و
 کارکنان نے اس عزم کا اعادہ کیا کہ وہ حق پرست شہداء کے لہو کو رائیگاں نہیں جانے دیں گے اور قائد تحریک جناب الطاف حسین کی قیادت میں منزل کے حصول تک پرامن جدوجہد
 جاری رکھیں گے۔

ایم کیو ایم عوامی انقلاب کے ذریعے ملک کی دولت لوٹنے والوں کا احتساب کریگی، زوئل انچارج حیدرآباد محمد شریف وارا کین

حیدرآباد۔۔۔22، فروری 2011ء

متحدہ قومی موومنٹ حیدرآباد زون کے زوئل انچارج محمد شریف وارا کین نے کہا کہ بد قسمتی سے قیام پاکستان کے بعد سے ملک پر 2 فیصد مراعات یافتہ طبقہ قابض ہے جس کی وجہ سے آج پاکستان بے شمار مشکلات و مسائل کا شکار ہے۔ یہ بات انہوں نے سیکٹر کے ذمہ داران کے اجلاس سے گفتگو کرتے ہوئے کہی۔ انہوں نے کہا کہ پاکستان کے نام نہاد لیڈر صرف اور صرف پاکستانی دولت لوٹنے اور اپنی جاگیروں کو بڑھانے میں مصروف رہے اور اس تمام صورتحال کے پیش نظر اب پاکستانی عوام قائد تحریک جناب الطاف حسین کے پیغام حق پرستی پر عمل پیرا ہو کر ملک میں غریب و متوسط طبقے کا انقلاب لانا چاہتی ہے۔ انہوں نے کہا کہ قائد تحریک جناب الطاف حسین واحد لیڈر ہیں جو غریب و متوسط طبقے سے تعلق رکھتے ہیں، جو اس ملک کی باگ دوڑ ڈل کلاس سے تعلق رکھنے والے پڑھے لکھے نوجوانوں کے ہاتھ میں دینے اور اس ملک کے مظلوم و محکوم طبقہ کی بلا تفریق خدمت میں مصروف ہیں۔ انہوں نے کہا کہ بد قسمتی سے ملک پر گزشتہ 63 برس سے 2 فیصد وڈیرے، جاگیرداروں کی اقلیت ملک بھر کے 98 فیصد غریب و مظلوم عوام کی اکثریت پر حاکم بنی بیٹھی ہے جس کے باعث ملک فرسودہ جاگیردارانہ، وڈیرانہ اور سردارانہ نظام میں جکڑا ہوا ہے۔ حیدرآباد زون کے زوئل انچارج محمد شریف وارا کین نے کہا کہ قائد تحریک جناب الطاف حسین اس فرسودہ جاگیردارانہ نظام کے خلاف برسر پیکار ہیں اور ایم کیو ایم عوامی انقلاب کے ذریعے ملک کی دولت لوٹنے والوں کا احتساب کریگی۔

ایم کیو ایم شعبہ خواتین کی کارکن سروری بیگم کے انتقال پر جناب الطاف حسین کا اظہار افسوس

لندن:۔۔۔۔22، فروری 2011ء

متحدہ قومی موومنٹ کے قائد جناب الطاف حسین نے ایم کیو ایم اورنگی ٹاؤن سیکٹر یونٹ 123 کے شہید کارکن مستقیم شہید کی ہمیشہ اور شعبہ خواتین کی کارکن سروری بیگم کے انتقال پر گہرے دکھ اور افسوس کا اظہار کیا ہے۔ اپنے ایک بیان میں جناب الطاف حسین نے مرحومہ کے تمام لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحومہ کو اپنی جوار رحمت میں اعلیٰ مقام عطا فرمائے اور سوگواروں کو صبر جمیل عطا کرے۔ (آمین)

ایم کیو ایم کے کارکنان سے رابطہ کمیٹی کا اظہار تعزیت

کراچی۔۔۔22، فروری 2011ء

متحدہ قومی موومنٹ کی رابطہ کمیٹی نے ایم کیو ایم اورنگی ٹاؤن سیکٹر یونٹ 123 شعبہ خواتین کی کارکن سروری بیگم، کورنگی سیکٹر یونٹ 71 کے کارکن عبداللطیف کے صاحبزادے محمد نعمان، لائینز ایریا سیکٹر یونٹ بزرگ لائن 4 کی یونٹ کمیٹی کے رکن محمد قیوم کی والدہ محترمہ سکینہ بی بی، نارتھ کراچی سیکٹر یونٹ A-136 کے کارکن راشد سکندر کے صاحبزادے حمزہ راشد، نیو کراچی سیکٹر یونٹ 138 کے کارکن محمود علی کی والدہ محترمہ خدیجہ بیگم، پی آئی بی سیکٹر یونٹ 56 کے یونٹ انچارج سہیل احمد خان کے والد فاروق احمد خان، لائٹھی سیکٹر یونٹ 85 کے کارکن صفدر کے بھائی حبیب الرحمن، ٹنڈوالہ یار یونٹ B-1 کے جوآنٹ انچارج عمران رحمان کے والد عبدالرحمان خانزادہ، پاک کالونی سیکٹر یونٹ 186 کے کارکن عابد کے والد عبدالحمید، فیڈرل بی ایریا سیکٹر یونٹ 144 کے کارکن اظہر عباس کی والدہ محترمہ حمیدہ خاتون اور گلشن اقبال سیکٹر یونٹ B-66 کے کارکن محمد سلمان کے والد ابوطالب کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگواروں کو صبر جمیل سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

طلباء کو، ادبی اور تعلیمی میدان کے علاوہ غیر نصابی سرگرمیوں میں بھی معاونت فراہم کرنا ہوگی، خالد بن ولایت

کراچی۔۔۔۔22، فروری 2011ء

حق پرست صوبائی وزیر خالد بن ولایت نے کہا ہے کہ اے پی ایم ایس او کی جانب سے طلباء کیلئے غیر نصابی سرگرمیوں کا انعقاد خوش آئند ہے۔ غیر نصابی سرگرمیوں کے انعقاد سے طلباء کی صلاحیتوں میں نکھار پیدا ہوتا ہے۔ ان خیالات کا اظہار انہوں نے سراج الدولہ کالج میں ہونے والے ہفتہ طلباء کی تقسیم اسناد کی تقریب سے خطاب کرتے ہوئے کیا۔

انہوں نے کہا کہ ہمیں طلباء کو ادبی اور تعلیمی میدان کے علاوہ غیر نصابی سرگرمیوں میں بھی معاونت فراہم کرنا ہوگی تاکہ وہ معاشرے کی بہتری میں اپنا کردار ادا کر سکیں۔ انہوں نے ہفتہ طلباء کے کامیاب انعقاد پر سراج الدولہ کالج کے پرنسپل و اساتذہ کرام اور اے پی ایم ایس او کے ذمہ داروں کو مبارکباد پیش کی۔ اس موقع پر آل پاکستان متحدہ اسٹوڈینٹس آرگنائزیشن کے مرکزی جوائنٹ سیکریٹری سید عدیل صفری، سراج الدولہ کالج کے پرنسپل و اساتذہ کرام، اے پی ایم ایس او سیکرٹری کے ذمہ داران، یونٹ کے ذمہ داران، کارکنان اور طلباء کی بڑی تعداد موجود تھی۔ تقریب میں مختلف مقابلوں میں جیتنے والے طلباء میں انعامات تقسیم کیے گئے۔

